

Prologue: The Nurse outlines the history of Jason and Medea - she is worried about Medea's reaction to Jason marrying the daughter of Creon. The Tutor arrives - he has overheard that Creon intends to banish Medea and her sons.

Τροφός	Εἴθ' ὦφελ' Ἀργοῦς μὴ διαπτάσθαι σκάφος Κόλχων ἐς αἶαν κυανέας Συμπληγάδας, μηδ' ἐν νάπαισι Πηλίου πεσεῖν ποτε τμηθεῖσα πεύκη, μηδ' ἐρετμῶσαι χέρας ἀνδρῶν ἀριστέων οἷ τὸ πάγχρυσον δέρος	5
	Πελία μετῆλθον. οὐ γὰρ ἂν δέσποιν' ἐμὴ Μήδεια πύργους γῆς ἔπλευσ' Ἴωλκίας ἔρωτι θυμὸν ἐκπλαγεῖσ' Ἰάσονος· οὐδ' ἂν κτανεῖν πείσασα Πελιάδας κόρας πατέρα κατώκει τήνδε γῆν Κορινθίαν	10
	ξὺν ἀνδρὶ καὶ τέκνοισιν, ἀνδάνουσα μὲν φυγὰς πολίταις ὧν ἀφίκετο χθόνα αὐτῷ τε πάντα συμφέρουσ' Ἰάσονι ἥπερ μεγίστη γίγνεται σωτηρία, ὅταν γυνὴ πρὸς ἄνδρα μὴ διχοστατῆ.	15
	νῦν δ' ἐχθρὰ πάντα, καὶ νοσεῖ τὰ φίλτατα. προδοὺς γὰρ αὐτοῦ τέκνα δεσπότην τ' ἐμὴν γάμοις Ἰάσων βασιλικοῖς εὐνάζεται, γήμας Κρέοντος παῖδ', ὃς αἰσυμνᾶ χθονός. Μήδεια δ' ἡ δύστηνος ἠτιμασμένη	20
	βοᾷ μὲν ὄρκους, ἀνακαλεῖ δὲ δεξιᾶς πίστιν μεγίστην, καὶ θεοὺς μαρτύρεται οἷας ἀμοιβῆς ἐξ Ἰάσονος κυρεῖ. κεῖται δ' ἄσιτος, σῶμ' ὑφεῖσ' ἀλγηδόσιν, τὸν πάντα συντήκουσα δακρύοις χρόνον	25
	ἐπεὶ πρὸς ἀνδρὸς ἦσθετ' ἠδίκημένη, οὔτ' ὄμμ' ἐπαίρουσ' οὔτ' ἀπαλλάσσουσα γῆς πρόσωπον· ὡς δὲ πέτρος ἢ θαλάσσιος κλύδων ἀκούει νουθετουμένη φίλων, ἦν μὴ ποτε στρέψασα πάλλευκον δέρην	30
	αὐτὴ πρὸς αὐτὴν πατέρ' ἀποιμώξη φίλον καὶ γαῖαν οἴκους θ', οὓς προδοῦσ' ἀφίκετο μετ' ἀνδρὸς ὅς σφε νῦν ἀτιμάσας ἔχει.	

	<p>ἔγνωκε δ' ἡ τάλαινα συμφορᾶς ὕπο οἶον πατρώας μὴ ἀπολείπεσθαι χθονός. στυγεῖ δὲ παῖδας οὐδ' ὀρῶσ' εὐφραίνεται. δέδοικα δ' αὐτὴν μὴ τι βουλεύση νέον· βαρεῖα γὰρ φρήν, οὐδ' ἀνέξεται κακῶς πάσχουσ' (ἐγῶ δ' αὖ τήνδε) δειμαίνω τέ νιν μὴ θηκτὸν ὥση φάσγανον δι' ἥπατος σιγῆ δόμους εἰσβᾶσ', ἴν' ἔστρωται λέχος, ἢ καὶ τυράννους τόν τε γήμαντα κτάνη κᾶπειτα μείζω συμφορὰν λάβη τινά. δεινὴ γάρ· οὗτοι ῥαδίως γε συμβαλῶν ἔχθραν τις αὐτῇ καλλίνικος ἄσεται. ἄλλ' οἶδε παῖδες ἐκ τρόχων πεπαυμένοι στείχουσι, μητρὸς οὐδὲν ἐννοούμενοι κακῶν· νέα γὰρ φροντίς οὐκ ἀλγεῖν φιλεῖ. παιδαγωγός παλαιὸν οἴκων κτῆμα δεσποίνης ἐμῆς, τί πρὸς πύλαισι τήνδ' ἄγουσ' ἐρημίαν ἔστηκας, αὐτὴ θρεομένη σαυτῇ κακά; πῶς σοῦ μόνη Μήδεια λείπεσθαι θέλει;</p>	35
	<p>τροφός τέκνων ὀπαδὲ πρέσβυ τῶν Ἰάσονος, χρηστοῖσι δούλοις ξυμφορὰ τὰ δεσποτῶν κακῶς πίτνοντα, καὶ φρενῶν ἀνθάπτεται. ἐγὼ γὰρ ἐς τοῦτ' ἐκβέβηκ' ἀλγηδόνοσ ὥσθ' ἴμερός μ' ὑπῆλθε γῆ τε κούρανῶ λέξαι μολούση δεῦρο δεσποίνης τύχας.</p>	40
	<p>παιδαγωγός τροφός παιδαγωγός οὕπω γὰρ ἡ τάλαινα παύεται γόων; ζηλῶ σ' ἐν ἀρχῇ πῆμα κοῦδέπω μεσοῖ. ὦ μῶρος, εἰ χρὴ δεσπότης εἰπεῖν τόδε· ὥς οὐδὲν οἶδε τῶν νεωτέρων κακῶν.</p>	45
	<p>τροφός παιδαγωγός τροφός τί δ' ἔστιν, ὦ γεραῖέ; μὴ φθόνει φράσαι. οὐδέν· μετέγνων καὶ τὰ πρόσθ' εἰρημένα. μὴ, πρὸς γενείου, κρύπτε σύνδουλον σέθεν· σιγῆν γὰρ, εἰ χρὴ, τῶνδε θήσομαι πέρι.</p>	50
	<p>παιδαγωγός ἤκουσά του λέγοντος, οὐ δοκῶν κλύειν, πεσσοὺς προσελθῶν, ἔνθα δὴ παλαίτεροι θάσσοῦσι, σεμνὸν ἀμφὶ Πειρήνης ὕδωρ,</p>	55
		60
		65

	ὡς τούσδε παῖδας γῆς ἑλᾶν Κορινθίας σὺν μητρὶ μέλλοι τῆσδε κοίρανος χθονὸς Κρέων. ὁ μέντοι μῦθος εἰ σαφῆς ὅδε οὐκ οἶδα βουλοίμην δ' ἂν οὐκ εἶναι τόδε.	70
Τροφός	καὶ ταῦτ' Ἰάσων παῖδας ἐξανέξεται πάσχοντας, εἰ καὶ μητρὶ διαφορὰν ἔχει;	75
Παιδαγωγός	παλαιὰ καινῶν λείπεται κηδευμάτων, κοῦκ ἔστ' ἐκεῖνος τοῖσδε δώμασιν φίλος.	
Τροφός	ἀπωλόμεσθ' ἄρ', εἰ κακὸν προσοίσομεν νέον παλαιῶ , πρὶν τόδ' ἐξηντληκέναι.	
Παιδαγωγός	ἀτὰρ σύ γ', οὐ γὰρ καιρὸς εἰδέναι τόδε δέσποιναν, ἡσύχαζε καὶ σίγα λόγον.	80
Τροφός	ᾧ τέκν', ἀκούεθ' οἶος εἰς ὑμᾶς πατήρ; ὄλοιτο μὲν μή· δεσπότης γὰρ ἔστ' ἐμός ἀτὰρ κακός γ' ὢν ἐς φίλους ἀλίσκεται.	
Παιδαγωγός	τίς δ' οὐχὶ θνητῶν; ἄρτι γιγνώσκεις τόδε, ὡς πᾶς τις αὐτὸν τοῦ πέλας μᾶλλον φιλεῖ, οἱ μὲν δικαίως, οἱ δὲ καὶ κέρδους χάριν εἰ τούσδε γ' οὐνεκ' οὐ στέργει πατήρ;	85
Τροφός	ἴτ', εὖ γὰρ ἔσται, δωμάτων ἔσω, τέκνα. σὺ δ' ὡς μάλιστα τούσδ' ἐρημώσας ἔχε καὶ μὴ πέλαζε μητρὶ δυσθυμουμένη. ἤδη γὰρ εἶδον ὄμμα νιν ταυρουμένην τοῖσδ', ὡς τι δρασείουσαν· οὐδὲ παύσεται χόλου, σάφ' οἶδα, πρὶν κατασκήψαι τι. ἐχθρούς γε μέντοι, μὴ φίλους, δράσειέ τι.	90 95

Euripides Medea 1-95